

आशियाने का सपना पूरा करेगा एडीए

» नैनी और शांतिपुरम में लांच की गई दो नई आवासीय योजनाएं

» नुरुल्लाह रोड की परिमल विहार आवास योजना के लिए मांगा आवेदन

allahabad@inext.co.in

ALLAHABAD (1 Dec): एक-एक पाई जोड़ कर मेहनत की कमाई से आशियाना बनाने का सपना देख रहे लोगों का सपना पूरा करने के लिए एडीए ने गुरुवार को दो नई आवासीय योजनाएं लांच की. इसके लिए इलाहाबादियों से आवेदन मांगा गया है. शांतिपुरम आवासीय योजना में जहां टू बीएचके फ्लैट के लिए लोग आवेदन कर सकेंगे, वहीं नैनी में अफोर्डेबल आवासीय योजना के तहत 8 से 12 लाख रुपये में लोग अपना आशियाना हासिल कर सकेंगे. स्टेशन से कुछ किलोमीटर की दूरी पर स्थित नुरुल्लाह रोड पर आशियाना बसाने के इच्छुक लोग परिमल विहार आवासीय योजना में आवेदन कर सकेंगे.

शांतिपुरम आवासीय योजना

शांतिपुरम फाफामऊ में इलाहाबाद विकास प्राधिकरण आनंद विहार बहुमंजिली आवासीय योजना बसाने जा रहा है. यहां सात हजार 500 वर्ग मीटर एरिया में भागीरथी और सुरसरि अपार्टमेंट में 522 फ्लैट बनने हैं. इसके लिए एडीए ने इलाहाबादियों से आवेदन मांगा है. गुरुवार को एडीए ने 'आनंद विहार आवासीय योजना' लांच किया.

भागीरथी अपार्टमेंट

फ्लैट के प्रकार	फ्लैट	क्षेत्रफल	विक्रय मूल्य	पंजीकरण शुल्क
3बीएचके-टाईप 1-	52	111.27	48.20 लाख	4.82 लाख
3बीएचके-टाईप 2-	52	110.04	47.64 लाख	4.77 लाख
2बीएचके टाईप 1-	86	92.80	39.90 लाख	3.99 लाख
2बीएचके टाईप 2-	75	86.20	37.50 लाख	3.75 लाख



परिमल विहार योजना

नुरुल्लाह रोड पर परिमल विहार आवासीय योजना में 168 टू बीएचके फ्लैट के लिए लोगों से आवेदन मांगा गया है, जो 78.20 वर्ग मीटर एरिया में तैयार होना है. इसका रेट 41.50 लाख रुपये निर्धारित है. पंजीकरण राशि 4.15 लाख रुपये निर्धारित है.

सुरसरि अपार्टमेंट

3बीएचके टाईप 1-	26	111.27	48.20 लाख	4.82 लाख
3बीएचके टाईप 2-	26	110.04	47.64 लाख	4.77 लाख
2बीएचके टाईप 1-	102	92.80	39.90 लाख	3.99 लाख
2बीएचके टाईप 2-	103	86.20	37.50 लाख	3.75 लाख

नोट- आईडीबीआई और एक्सिस बैंक की शाखाओं में मिलेंगे आवेदन फार्म.

आजाद अपार्टमेंट से पूरा होगा सपना

शांतिपुरम में आनंद विहार बहुमंजिली आवास योजना लांच करने के साथ ही गुरुवार को एडीए ने मध्यम वर्गीय परिवार के सपनों को पूरा करने के लिए नैनी में अफोर्डेबल आवासीय योजना 'आजाद अपार्टमेंट' लांच किया. इसमें बनने वाले 48 फ्लैट के लिए लोगों से आवेदन मांगा गया है. सरल श्रेणी में 30.75 वर्ग मीटर एरिया वाले 16 फ्लैट बनने हैं. इसका रेट सात लाख 90 हजार रुपये निर्धारित हैं. सहज श्रेणी में 43.54 वर्ग मीटर एरिया में 32 फ्लैट बनने हैं, जिसका रेट 12 लाख 50 हजार रुपये निर्धारित किया गया है.

'यमुना विहार आवासीय योजना'

एडीए के अपर सचिव गुडाकेश शर्मा ने बताया कि शांतिपुरम और नैनी में दो आवासीय योजनाएं लांच करने के बाद अब नैनी आवास योजना के तहत पुलिस चौकी क्षेत्र में 'यमुना विहार आवासीय योजना' शुरू करने की तैयारी है. यह छह से सात एकड़ क्षेत्र में बसाया जाएगा. 11 मंजिला आवासीय योजना तैयार होगी. इसमें समाजवादी आवास योजना के तहत अफोर्डेबल श्रेणी में 66.5 वर्ग मीटर में 29.50 लाख रुपये की लागत से 2 बीएचके फ्लैट लोगों को आवंटित किया जाएगा. इसमें कुल 1200 फ्लैट बनने हैं. जल्द ही योजना के लिए आवेदन मांगा जाएगा.

आई न्यूज़ 2/12/16

